

ພັນທະສັນຍາ

ໂດຍ ແອວເດີ ຣະໂຊ ເອັມ ນຽວສັນ

ແຫ່ງສະພາອັກຄະສາວົກສິບສອງ

ອາທິດໜຶ່ງຫວັງຈາກໄດ້ຮັບການມອບໝາຍໄປຈັດຕັ້ງສະເຕກແຫ່ງທຳອິດຢູ່ເມືອງມິດສະໂກ, ປະເທດລັດເຊຍ¹ ຂ້າພະເຈົ້າໄດ້ໄປຮ່ວມກອງປະຊຸມທ້ອງຖິ່ນຢູ່ ເຊັ່ນ ພິເສດເບີກ. ໃນຂະນະທີ່ ກ່າວປາໄສກ່ຽວກັບຄວາມກະຕັນຍູຂອງຂ້າພະເຈົ້າເລື່ອງຜູ້ສອນສາສນາລຸ້ນທຳອິດ ແລະ ຜູ້ນຳໃນທ້ອງຖິ່ນທີ່ໄດ້ນຳຄວາມເຂັ້ມແຂງມາສູ່ສາສນາຈັກຢູ່ລັດເຊຍ, ຂ້າພະເຈົ້າໄດ້ກ່າວເຖິງຊື່ ວິປັກເຊັດສະລາ ອິຟິມ. ເພິ່ນເປັນຜູ້ປ່ຽນໃຈເຫລືອມໃສຄົນທຳອິດທີ່ກາຍເປັນປະທານເຜີຍແຜ່. ເພິ່ນ ແລະ ພັນລະຍາຂອງເພິ່ນໄດ້ປະຕິບັດງານດີຫລາຍໃນການມອບໝາຍນັ້ນ. ບໍ່ດົນຫວັງຈາກເຂົາເຈົ້າ ໄດ້ສຳເລັດການເຜີຍແຜ່ນັ້ນ, ເປັນໜ້າເສົ້າສະຫລັດໃຈທີ່ປະທານອິຟິມໄດ້ເສຍຊີວິດແບບທັນດ່ວນ.² ເພິ່ນມີອາຍຸໄດ້ພຽງແຕ່ 52 ປີ ເທົ່ານັ້ນ.

ໃນຂະນະທີ່ກ່າວເຖິງຄູ່ສາມິພັນລະຍາຜູ້ບຸກເບີກຄູ່ນີ້, ຂ້າພະເຈົ້າຮູ້ສຶກໄດ້ຮັບການດົນໃຈຖາມຜູ້ມາ ປະຊຸມວ່າ ຊິດສະເຕີ ອິຟິມ ມາຮ່ວມນຳບໍ່. ຢູ່ສິນຫ້ອງທີ່ໄກເຕີບ ຍິງຄົນໜຶ່ງໄດ້ຢືນຂຶ້ນ. ຂ້າພະເຈົ້າໄດ້ ເຊື່ອເຊີນນາງໃຫ້ມາຫາໄມໂກໂຟນ. ແມ່ນແລ້ວ, ນາງແມ່ນຊິດສະເຕີ ກາລິນາ ອິຟິມ. ນາງໄດ້ກ່າວ ດ້ວຍຄວາມໜັກແໜ້ນ ແລະ ສະແດງປະຈັກພະຍານດ້ວຍພະລັງເຖິງພຣະຜູ້ເປັນເຈົ້າ, ພຣະກິດ ຕິຄຸນຂອງພຣະອົງ, ແລະ ສາສນາຈັກທີ່ພື້ນຖານໃໝ່ຂອງພຣະອົງ. ນາງ ແລະ ສາມິຂອງ ນາງໄດ້ຜະນຶກເຂົ້າກັນຢູ່ໃນພຣະວິຫານທີ່ສັກສິດ. ນາງໄດ້ເວົ້າວ່າ ເຂົາເຈົ້າໄດ້ຜູກມັດເຂົ້າກັນຕະຫລອດ ການ. ເຂົາເຈົ້າຍັງເປັນຄູ່ສອນສາສນານຳກັນ, ນາງຢູ່ໃນຝາກມ່ານເບື້ອງນີ້ ແລະ ສາມິນາງຢູ່ໃນ ຝາກມ່ານເບື້ອງນັ້ນ.⁴ ດ້ວຍນ້ຳຕາແຫ່ງຄວາມສຸກ, ນາງໄດ້ຂອບພຣະໄທພຣະເຈົ້າສຳລັບພັນທະ ສັນຍາຂອງພຣະວິຫານທີ່ສັກສິດ. ຂ້າພະເຈົ້າກໍນຳນ້ຳຕາໄຫລຄືກັນ, ໂດຍທີ່ຮູ້ຄັກແນ່ວ່າ ການໄດ້ ຢູ່ນຳກັນຊິວິດລັດອນຂອງສາມິພັນລະຍາຄູ່ນີ້ ແມ່ນເປັນຍ້ອນການເຮັດ, ການຮັກສາ, ແລະ ການໃຫ້ກຽດແກ່ພັນທະສັນຍາທີ່ສັກສິດນັ້ນ.

ຄວາມຄິດທີ່ສຳຄັນທີ່ສຸດເລື່ອງສາສນາທີ່ແທ້ຈິງຄື ພັນທະສັນຍາທີ່ສັກສິດ. ໃນພາສາທີ່ຖືກຕ້ອງ, ພັນທະສັນຍາໂດຍທົ່ວໄປແລ້ວຄືການສັນຍາລະຫວ່າງສອງຝ່າຍ ຫລື ຫລາຍກວ່ານັ້ນ. ແຕ່ໃນຂົງເຂດຂອງສາສນາ, ພັນທະສັນຍາແມ່ນມີຄວາມສຳຄັນຫລາຍກວ່ານັ້ນ. ມັນເປັນຄຳສັນຍາທີ່ສັກສິດກັບພຣະເຈົ້າ. ພຣະອົງໄດ້ຕັ້ງເງື່ອນໄຂໄວ້. ແຕ່ລະຄົນສາມາດເລືອກທີ່ຈະຮັບເອົາເງື່ອນໄຂເຫລົ່ານັ້ນ. ຖ້າຄົນໃດຮັບເອົາເງື່ອນໄຂຂອງພັນທະສັນຍາ ແລະ ເຊື່ອຟັງກົດຂອງພຣະເຈົ້າ, ແລ້ວເຂົາຈະໄດ້ຮັບພອນທີ່ກ່ຽວພັນກັບພັນທະສັນຍານັ້ນ. ເຮົາຮູ້ວ່າ “ເມື່ອເຮົາໄດ້ຮັບພອນຈາກພຣະເຈົ້າ, ກໍໝາຍຄວາມວ່າເຮົາໄດ້ເຊື່ອຟັງຕໍ່ກົດນັ້ນ.”⁴

ຕະຫລອດເວລາທີ່ຜ່ານມາ, ພຣະເຈົ້າໄດ້ເຮັດພັນທະສັນຍາກັບລູກໆຂອງພຣະອົງ.⁵ ພັນທະສັນຍາຂອງພຣະອົງໄດ້ມີຢູ່ໃນແຜນແຫ່ງຄວາມລອດຕະຫລອດມາ ແລະ ສະນັ້ນຈຶ່ງເປັນພາກສ່ວນທີ່ສົມບູນແຫ່ງພຣະກິດຕິຄຸນຂອງພຣະອົງ.⁶ ຍົກຕົວຢ່າງ, ພຣະເຈົ້າໄດ້ສັນຍາທີ່ຈະສົ່ງພຣະຜູ້ຊ່ວຍໃຫ້ລອດມາໃຫ້ລູກໆຂອງພຣະອົງ,⁷ ໂດຍການຂໍຮ້ອງໃຫ້ເຂົາເຊື່ອຟັງຕໍ່ກົດຂອງພຣະອົງເປັນສິ່ງຕອບແທນ.⁸

ໃນພຣະຄິດສະຕະທຳຄຳພີ ເຮົາໄດ້ອ່ານກ່ຽວກັບຊາຍ ແລະ ຍິງໃນສະໄໝໂບຣານ ຜູ້ໄດ້ຖືກກ່າວເຖິງວ່າເປັນລູກຫລານແຫ່ງພັນທະສັນຍາ. ພັນທະສັນຍາຄືຫຍັງ? “ພັນທະສັນຍາຊຶ່ງໄດ້ເຮັດກັບພຣະເຈົ້າ [ຂອງເຂົາ], ໂດຍກ່າວຕໍ່ອັບຣາຮາມວ່າ, ຄອບຄົວທັງໝົດທົ່ວແຜ່ນດິນໂລກຈະໄດ້ຮັບພອນເພາະເຊື່ອສາຍຂອງເຈົ້າ.”⁹

ໃນພຣະຄຳພີມ່ວນ ເຮົາໄດ້ອ່ານກ່ຽວກັບຜູ້ຄົນຢູ່ໃນໂລກໃໝ່ ຜູ້ຖືກກ່າວເຖິງຄືກັນວ່າເປັນລູກຫລານແຫ່ງພັນທະສັນຍາ.¹⁰ ພຣະຜູ້ເປັນເຈົ້າທີ່ໄດ້ເປັນຄົນມາມີຊີວິດແລ້ວ ໄດ້ບອກພວກເຂົາວ່າ: “ຈົ່ງເບິ່ງ, ເຈົ້າເປັນລູກຫລານຂອງສາດສະດາ; ແລະ ເຈົ້າເປັນເຊື່ອສາຍອິດສະຣາເອນ; ແລະ ເຈົ້າຢູ່ໃນພັນທະສັນຍາ ຊຶ່ງພຣະບິດາໄດ້ເຮັດໄວ້ກັບບັນພະບຸລຸດຂອງເຈົ້າ, ເມື່ອພຣະອົງກ່າວກັບອັບຣາຮາມວ່າ: ແລະ ໃນລູກຫລານຂອງເຈົ້າ ທຸກຕະກຸນຂອງແຜ່ນດິນໂລກຈະໄດ້ຮັບພອນ.”¹¹

ພຣະຜູ້ຊ່ວຍໃຫ້ລອດໄດ້ອະທິບາຍເຖິງຄວາມສຳຄັນຂອງເອກະລັກຂອງເຂົາໃນຖານະທີ່ເປັນລູກຫລານແຫ່ງພັນທະສັນຍາ. ພຣະອົງໄດ້ກ່າວວ່າ, “ພຣະບິດາຍິກເຮົາໃຫ້ກັບເຈົ້າກ່ອນ, ... ສິ່ງເຮົາມາໃຫ້ພອນແກ່ເຈົ້າໃນການເຮັດໃຫ້ເຈົ້າທຸກຄົນຫັນໜີຈາກຄວາມຊົ່ວຮ້າຍຂອງເຈົ້າ; ແລະ ນີ້ກໍເພາະວ່າເຈົ້າເປັນລູກຫລານແຫ່ງພັນທະສັນຍາ.”¹²

ພັນທະສັນຍາທີ່ພຣະເຈົ້າໄດ້ເຮັດໄວ້ກັບອັບຣາຮາມ¹³ ແລະ ຕໍ່ມາໄດ້ຍືນຍັນຕໍ່ມອີກກັບອີຊາກ¹⁴ ກັບຢາໂຄບ¹⁵ ເປັນສິ່ງສຳຄັນເໝືອນກວ່າສິ່ງອື່ນໃດ. ມັນບັນຈຸຄຳສັນຍາຫລາຍຢ່າງ, ຮ່ວມທັງ:

- ພຣະເຢຊູຄິດຈະມາເກີດນຳເຊື້ອສາຍຂອງອັບຣາຮາມ.
- ລູກຫລານຂອງອັບຣາຮາມຈະມີຢູ່ຢ່າງຫລວງຫລາຍ, ມີສິດທີ່ຈະຂະຫຍາຍອອກໄປຕະຫລອດການ ແລະ ມີຖານະປະໂລຫິດນຳອີກ.
- ອັບຣາຮາມຈະກາຍເປັນບິດາຂອງຫລາຍປະຊາຊາດ.
- ແຜ່ນດິນບາງບ່ອນຈະເປັນກຳມະສິດຂອງລູກຫລານຂອງເພີ່ນ.
- ທຸກປະຊາຊາດຢູ່ໃນໂລກນີ້ ຈະໄດ້ຮັບພອນເພາະລູກຫລານຂອງເພີ່ນ.¹⁶
- ແລະ ພັນທະສັນຍານັ້ນຈະເປັນນິດ—ເຖິງແມ່ນຈະເປັນ “ຫລາຍພັນລຸ້ນຄົນ.”¹⁷

ຄຳສັນຍາບາງຢ່າງເຫລົ່ານີ້ ໄດ້ສຳເລັດຄົບຖ້ວນແລ້ວ; ບາງຢ່າງຍັງບໍ່ສຳເລັດເທື່ອ. ຂ້າພະເຈົ້າຂໍອ້າງເຖິງຄຳສັນຍາໃນພຣະຄຳພິມມອນ ທີ່ວ່າ, ລິໂຣບໍ່ໄດ້ເວົ້າເຖິງລູກຫລານຂອງພວກເຮົາເທົ່ານັ້ນ, ແຕ່ໄດ້ເວົ້າເຖິງເຊື້ອສາຍອິດສະຣາເອນທັງໝົດນຳອີກ ໂດຍຊື່ເຖິງພັນທະສັນຍາ ຊຶ່ງຈະສຳເລັດໃນ *ຍຸກສຸດທ້າຍ* ນີ້ ຊຶ່ງພັນທະສັນຍານັ້ນພຣະຜູ້ເປັນເຈົ້າໃຫ້ໄວ້ກັບອັບຣາຮາມ.¹⁸ ຊ່າງເປັນສິ່ງທີ່ອັດສະຈັນໃຈແທ້ໆນໍ? ປະມານ 600 ປີ ກ່ອນ ພຣະເຢຊູໄດ້ມາປະສູດຢູ່ໃນເມືອງເບັດເລເຮັມ, ສາດສະດາໄດ້ຮູ້ວ່າ ພັນທະສັນຍາທີ່ໄດ້ເຮັດໄວ້ກັບອັບຣາຮາມຈະສຳເລັດຄົບຖ້ວນພຽງແຕ່ໃນ *ຍຸກສຸດທ້າຍ* ເທົ່ານັ້ນ.

ໃນການບັນລຸຄຳສັນຍານັ້ນ, ພຣະຜູ້ເປັນເຈົ້າໄດ້ມາປະກົດໃນຍຸກສຸດທ້າຍ ເພື່ອຝຶກຝຸ້ນພັນທະສັນຍາທີ່ໄດ້ເຮັດກັບອັບຣາຮາມຄືນໃໝ່. ຕໍ່ສາສດາໂຈເຊັບ ສະມິດ, ພຣະອາຈານໄດ້ປະກາດວ່າ,

ອັບຣາຮາມໄດ້ຮັບສັນຍາກ່ຽວກັບເຊື້ອສາຍຂອງເພີ່ນ, ແລະ ຜົນແອວຂອງເພີ່ນ—ຈາກແອວຂອງຜູ້ນັ້ນທີ່ໂຈເຊັບ ໄດ້ເກີດມາ, ...

ຄຳສັນຍານີ້ກໍເປັນຂອງໂຈເຊັບເໝືອນກັນ, ເພາະໂຈເຊັບມາຈາກອັບຣາຮາມ.”¹⁹

ດ້ວຍຄຳສັນຍາຄືນໃໝ່ນີ້, ເຮົາໄດ້ຮັບຖານະປະໂລຫິດທີ່ສັກສິດ ແລະ ພຣະກິດຕິຄຸນອັນເປັນນິດ ເຊິ່ງມີຄວາມສົມບູນແຫ່ງພຣະກິດຕິຄຸນ,

ຊົມຊືມກັບພອນຂອງຖານະປະໂລຫິດ, ແລະ ມີຄ່າຄວນສຳລັບພອນອັນຍິ່ງໃຫຍ່ທີ່ສຸດ
ຂອງພຣະເຈົ້າ—ນີ້ຄື ຊີວິດນິລັນດອນ.²⁰

ພວກເຮົາບາງຄົນເປັນເຊື້ອສາຍຂອງອັບຮາຣາມແທ້ໆ; ບາງຄົນໄດ້ຖືກເຕົ້າໂຮມເຂົ້າໃນຄອບຄົວຂອງ
ເພິ່ນເປັນລູກບຸນທຳ. ພຣະຜູ້ເປັນເຈົ້າບໍ່ເລືອກເຊື້ອສາຍ²¹ ເຮົາໄດ້ຮັບພອນເຫລົ່ານີ້ນຳກັນ—
ຖ້າເຮົາສະແຫວງຫາພຣະຜູ້ເປັນເຈົ້າ ແລະ ເຊື່ອຢັ້ງຢືນພຣະອົງ.²² ຖ້າເຮົາບໍ່ສະແຫວງຫາ, ເຮົາຈະ
ສູນເສຍພອນແຫ່ງພັນທະສັນຍາໄປ.²³ ໃນການຊ່ອຍເຫລືອເຮົາ, ສາສນາຈັກຂອງພຣະອົງ
ມີປິຕຸພອນໃຫ້ເພື່ອມອບຄວາມເຂົ້າໃຈໃຫ້ແກ່ທຸກຄົນສຳລັບອະນາຄົດຂອງເຂົາ, ຊຶ່ງພົວພັນກັບອາດິດ,
ທີ່ປະກາດເຖິງເຊື້ອສາຍຂອງອັບຮາຣາມ, ອີຊາກ, ແລະ ຢາໂຄບ.²⁴

ອ້າຍນ້ອງແຫ່ງພັນທະສັນຍາມີສິດທີ່ຈະແພາະສົມຕໍ່ຄຳສາບານ ແລະ ພັນທະສັນຍາຂອງຖານະ
ປະໂລຫິດ.²⁵ ຖ້າທ່ານຊື່ສັດຕໍ່ການໄດ້ຮັບຖານະປະໂລຫິດທັງສອງຢ່າງນີ້ ... ແລະ ຂະຫຍາຍ
ການເອີ້ນ [ຂອງທ່ານ], ແລ້ວ [ທ່ານ] ຍ່ອມຖືກພຣະວິນຍານຊຳລະໃຫ້ບໍລິສຸດ ຈົນເຖິງເຮັດໃຫ້
ຮ່າງກາຍ [ຂອງທ່ານ] ໃໝ່ຄືນອີກ.²⁶ ບໍ່ພຽງແຕ່ເທົ່ານັ້ນ. ຜູ້ຊາຍທີ່ມີຄ່າຄວນທີ່ຈະຮັບເອົາຖານະ
ປະໂລຫິດ ຈະຮັບເອົາອົງພຣະເຢຊູຄຣິດນຳອີກ ແລະ ຜູ້ທີ່ຮັບເອົາພຣະຜູ້ເປັນເຈົ້າ ກໍໄດ້ຮັບເອົາພຣະເຈົ້າ
ພຣະບິດາເໝືອນກັນ.²⁷ ແລະ ຜູ້ທີ່ໄດ້ຮັບເອົາພຣະບິດາຈະໄດ້ຮັບທຸກສິ່ງທີ່ພຣະອົງມີ.²⁸ ພອນທີ່
ອັດສະຈັນໃຈຈະມາຈາກຄຳສາບານ ແລະ ພັນທະສັນຍານີ້ ຫາຊາຍ, ຍິງ, ແລະ ເດັກນ້ອຍຜູ້ມີຄ່າຄວນ
ຕະຫລອດທົ່ວໂລກ.

ເຮົາມີໜ້າທີ່ຮັບຜິດຊອບທີ່ຈະບັນລຸພັນທະສັນຍາທີ່ໄດ້ເຮັດໄວ້ກັບອັບຮາຣາມ. ເຊື້ອສາຍຂອງເຮົາໄດ້
ຖືກແຕ່ງຕັ້ງມາກ່ອນແລ້ວ ແລະ ໄດ້ຖືກຕຽມໃຫ້ເປັນພອນແກ່ທຸກຄົນຢູ່ໃນໂລກ.²⁹ ສະນັ້ນແລ້ວຈຶ່ງວ່າ
ໜ້າທີ່ຂອງຖານະປະໂລຫິດແມ່ນຮ່ວມດ້ວຍວຽກງານເຜີຍແຜ່. ຫລັງຈາກ 4,000 ປີ ທີ່ໄດ້ມີສ່ວນຮ່ວມ
ແລະ ຕຽມພ້ອມ, ນີ້ຄືວັນທີ່ໄດ້ມອບໝາຍໄວ້ ເມື່ອພຣະກິດຕິຄຸນຕ້ອງໄດ້ຖືກນຳໄປໃຫ້ທຸກຜູ້ຄົນ
ຢູ່ໃນໂລກນີ້. ນີ້ຄືເວລາທີ່ຈະເຕົ້າໂຮມຊາວອິດສະຣາເອນທີ່ສັນຍາໄວ້. ແລະ ເຮົາໄດ້ມີສ່ວນຮ່ວມ!
ຊ່າງເປັນໜ້າຕື່ນເຕັ້ນແທ້ໆນໍ? ພຣະຜູ້ເປັນເຈົ້າໄດ້ອົງຕໍ່ເຮົາ ແລະ ພວກລູກຊາຍຂອງເຮົາ—ແລະ
ພຣະອົງກໍມີຄວາມພູມໃຈຫລາຍກັບພວກລູກສາວຂອງເຮົາ—ຜູ້ໄດ້ຮັບໃຊ້ເປັນຜູ້ສອນສາສນາ
ທີ່ຊື່ສັດໃນວັນເວລາທີ່ຍິ່ງໃຫຍ່ນີ້ ແຫ່ງການເຕົ້າໂຮມອິດສະຣາເອນ.

ພຣະຄຳພິມໍນອນເປັນເຄື່ອງໝາຍທີ່ເຫັນໄດ້ ຊຶ່ງພຣະຜູ້ເປັນເຈົ້າໄດ້ເລີ່ມຕົ້ນເຕົ້າໂຮມລູກຫລານ
ອິດສະຣາເອນແຫ່ງພັນທະສັນຍາຂອງພຣະອົງ.³⁰ ພຣະຄຳພິເຫລັມນີ້ ໄດ້ຖືກຂຽນຂຶ້ນສຳລັບວັນເວລາ
ຂອງເຮົາ, ໄດ້ກ່າວເຖິງຈຸດປະສົງຂອງມັນ ດັ່ງນີ້ “ທ່ານຈະຮູ້ວ່າພັນທະສັນຍາ ຊຶ່ງພຣະບິດາໄດ້ເຮັດໄວ້

ກັບລູກຫລານອິດສະຣາເອນກ່ຽວກັບການກັບຄືນມາຫາແຜ່ນດິນທີ່ເປັນມູນມໍລະດົກຂອງພວກເຂົາ
ນັ້ນເລີ່ມຈະສຳເລັດແລ້ວ. ... ເພາະຈົ່ງເບິ່ງ, ພຣະຜູ້ເປັນເຈົ້າຈິ່ຈຳພັນທະສັນຍາ ຊຶ່ງພຣະອົງໄດ້ເຮັດໄວ້
ກັບຜູ້ຄົນຂອງພຣະອົງຜູ້ເປັນເຊື້ອສາຍອິດສະຣາເອນ.”³¹

ໂດຍແທ້ແລ້ວ, ພຣະຜູ້ເປັນເຈົ້າບໍ່ໄດ້ລົມ! ພຣະອົງໄດ້ອວຍພອນເຮົາ ແລະ ຄົນອື່ນໆຕະຫລອດ
ທົ່ວໂລກດ້ວຍພຣະຄຳພິມມອນ. ຈຸດປະສົງຢ່າງໜຶ່ງຂອງມັນແມ່ນເພື່ອ “ໃຫ້ຊາວປົວ ແລະ
ຄົນຕ່າງຊາດຮັບຮູ້ວ່າ ພຣະເຢຊູຄື ພຣະຄຣິດ.”³² ມັນຊ່ວຍເຮົາທີ່ຈະເຮັດພັນທະສັນຍາກັບພຣະເຈົ້າ.
ມັນຊື່ອເຊີນເຮົາໃຫ້ເຈົ້າພຣະອົງ ແລະ ຮູ້ຈັກພຣະບຸດທີ່ຮັກຂອງພຣະອົງ. ມັນເປັນປະຈັກ
ພະຍານອົງຢ່າງໜຶ່ງເຖິງພຣະເຢຊູຄຣິດ.

ລູກຫລານແຫ່ງພັນທະສັນຍາມີສິດທີ່ຈະໄດ້ຮັບຄຳສອນຂອງພຣະອົງ ແລະ ຮູ້ຈັກແຜນແຫ່ງ
ຄວາມລອດ. ເຂົາຈະໄດ້ ຮັບ ມັນໂດຍການເຮັດພັນທະສັນຍາອັນສັກສິດທີ່ສຳຄັນນັ້ນ. ທ່ານບຣິກຳ ຢັງ
ໄດ້ກ່າວວ່າ: “ໃຜພິນຍຸກສູດທ້າຍທຸກຄົນ ໄດ້ເຂົ້າເຮັດພັນທະສັນຍາໃໝ່ ແລະ ເປັນນິດ ເມື່ອເຂົາເຂົ້າ
ມາຮ່ວມສາສນາຈັກນີ້. ... ເຂົາໄດ້ເຂົ້າເຮັດພັນທະສັນຍາໃໝ່ ແລະ ເປັນນິດ ເພື່ອຄູ່ຊອບນາຈັກຂອງ
ພຣະເຈົ້າ.”³³ ເຂົາໄດ້ ຮັກສາພັນທະສັນຍາ ໂດຍການເຊື່ອຕໍ່ພຣະບັນຍັດຂອງພຣະອົງ.

ໃນຕອນຮັບບັບຕິສະມາ ເຮົາໄດ້ເຮັດພັນທະສັນຍາທີ່ຈະຮັບໃຊ້ພຣະຜູ້ເປັນເຈົ້າ ແລະ ຮັກສາ
ພຣະບັນຍັດຂອງພຣະອົງ.³⁴ ເມື່ອເຮົາຮັບສິນລະລິກ, ເຮົາໄດ້ຕໍ່ພັນທະສັນຍານັ້ນ ແລະ
ປະກາດຄວາມເຕັມໃຈຂອງເຮົາ ທີ່ຈະຮັບເອົາພຣະນາມຂອງພຣະເຢຊູຄຣິດ. ສະນັ້ນເຮົາຈຶ່ງ
ໄດ້ຖືກນັບເຂົ້າເປັນບຸດ ແລະ ທິດາຂອງພຣະອົງ ແລະ ຮູ້ຈັກກັນວ່າເປັນອ້າຍເອື້ອຍນ້ອງກັນ.
ພຣະອົງເປັນພຣະບິດາແຫ່ງຊີວິດໃໝ່ຂອງເຮົາ.³⁵ ໃນທີ່ສຸດ, ໃນພຣະວິຫານທີ່ສັກສິດ,
ເຮົາຈະໄດ້ຈະໄດ້ຮັບພອນທີ່ເປັນຄອບຄົວນິລັນດອນ ດັ່ງທີ່ໄດ້ສັນຍາໄວ້ກັບອັບຣາຮາມ, ອີຊາກ, ແລະ
ຢາໂຄບ, ພ້ອມດ້ວຍລູກຫລານຂອງພວກເພິ່ນ.³⁶ ດັ່ງນັ້ນ, ການແຕ່ງງານຊັ້ນສູງ ຄືການແຕ່ງງານ
ອັນສູງສົ່ງ.

ເມື່ອເຮົາຮັບຮູ້ວ່າເຮົາເປັນລູກຫລານແຫ່ງພັນທະສັນຍາ, ແລ້ວເຮົາຈະຮູ້ວ່າ ເຮົາເປັນໃຜ ແລະ
ພຣະເຈົ້າຫວັງສິ່ງໃດຈາກເຮົາ.³⁷ ກິດຂອງພຣະອົງໄດ້ຖືກຂຽນໄວ້ຢູ່ໃນໃຈຂອງ ເຮົາ.³⁸ ພຣະອົງຄື
ພຣະເຈົ້າຂອງເຮົາ ແລະ ເຮົາເປັນຜູ້ຄົນຂອງພຣະອົງ.³⁹ ລູກຫລານແຫ່ງພັນທະສັນຍາທີ່ຍິດໝັ້ນ
ຈະດຳເນີນຕໍ່ໄປ, ແມ່ນແຕ່ໃນທ່າມກາງຄວາມທຸກຍາກລຳພາກ. ເມື່ອຄຳສອນນັ້ນໄດ້ຝັງເລິກ
ຢູ່ໃນໃຈຂອງເຮົາ, ເຖິງແມ່ນໄລຍະແຫ່ງຄວາມຕາຍກໍກາຍເປັນສິ່ງງ່າຍທີ່ຈະທົນນຳໄດ້ ແລະ
ຄວາມອິດທົນທາງວິນຍານຂອງເຮົາ ກໍຈະຖືກເຮັດໃຫ້ເຂັ້ມແຂງຂຶ້ນ.

ຄຳຍ້ອງຍໍສັນສະເລີນອັນສູງສຸດທີ່ເຮົາສາມາດໄດ້ຮັບຢູ່ໃນຊີວິດນີ້ຄື ການຖືກກ່າວເຖິງວ່າເປັນຄົນ
 ຮັກສາພັນທະສັນຍາ. ລາງວັນສຳລັບຄົນທີ່ຮັກສາພັນທະສັນຍາ ຈະຖືກຮັບຮູ້ທັງໃນຕອນນີ້ ແລະ
 ຫລັງຈາກຊີວິດນີ້. ພຣະຄຳພີໄດ້ປະກາດວ່າ “ໃຫ້ພວກທ່ານພິຈາລະນາເຖິງສະພາບອັນເປັນພອນ
 ແລະ ຄວາມສຸກຂອງຄົນທີ່ຮັກສາພຣະບັນຍັດຂອງພຣະເຈົ້າ. ເພາະຈິ່ງເບິ່ງ, ເຂົາໄດ້ຮັບພອນທຸກຢ່າງ,
 ... ຖ້າຫາກເຂົາອົດທົນຢ່າງຊື່ສັດຈົນເຖິງທີ່ສຸດແລ້ວ, ເຂົາຈະຖືກຮັບເຂົ້າສູ່ສະຫວັນ ... [ແລະ] ຢູ່ກັບ
 ພຣະເຈົ້າໃນສະພາບແຫ່ງຄວາມສຸກທີ່ບໍ່ມີວັນສິ້ນສຸດ.”⁴⁰

ພຣະເຈົ້າຊົງພຣະຊົນຢູ່. ພຣະເຢຊູຄື ພຣະຄິດ. ສາສນາຈັກຂອງພຣະອົງໄດ້ຖືກຟື້ນຟູຄືນມາໃໝ່ເພື່ອ
 ເປັນພອນໃຫ້ແກ່ທຸກຄົນ. ປະທານທອນມັສ ແອັສ ມອນສັນ ເປັນສາດສະດາໃນປະຈຸບັນນີ້. ແລະ ເຮົາ,
 ໃນຖານະທີ່ເປັນລູກຫລານແຫ່ງພັນທະສັນຍາ *ທີ່ຊຸສັດ*, ຈະໄດ້ຮັບພອນໃນຕອນນີ້ ແລະ
 ຕະຫລອດການ. ຂ້າພະເຈົ້າຂໍເປັນພະຍານໃນພຣະນາມຂອງພຣະເຢຊູຄິດ, ອາແມນ.

ແຫລ່ງອ້າງອີງ

1. ສະເຕກມິດສະ ໂກ ລັດເຊຍ ໄດ້ຖືກຈັດຕັ້ງຂຶ້ນໃນວັນທີ 5 ເດືອນມິຖຸນາ 2011.
2. ວິປັກເຊັດສະລາ ອິຟິມໍ ເປັນປະທານຂອງເຂດເຜີຍແຜ່ລັດເຊຍ ເປກາເທຣິນເບີກ ຈາກ 1995 ຫາ
 1998. ເພິ່ນເສຍຊີວິດໃນວັນທີ 25 ເດືອນກຸມພາ 2000.
3. See Doctrine and Covenants 138:57.
4. See Doctrine and Covenants 130:21.
5. ຍົກຕົວຢ່າງ, ຫລັງຈາກນ້ຳຖ້ວມອັນຍິ່ງໃຫຍ່, ພຣະອົງໄດ້ກ່າວວ່າ “ຮູ້ຈະປະກົດຂຶ້ນຢູ່ໃນທ້ອງຟ້າ:
 ເມື່ອນັ້ນເຮົາກໍຈະນຶກເຖິງຄຳໝັ້ນສັນຍາທີ່ເຮົາໃຫ້ແກ່ເຈົ້າ ... ; ເຮົາຈະບໍ່ທຳລາຍທຸກສິ່ງທັງປວງ
 ທີ່ມີຊີວິດດ້ວຍນ້ຳອີກ” (ປະຖົມມະການ 9:14–15, footnote b; from Joseph Smith Translation,
 ປະຖົມມະການ 9:20).
6. See Doctrine and Covenants 66:2; 133:57.
7. ເບິ່ງ ໂຢຮັນ 3:16.
8. See Abraham 3:25.
9. ກິດຈະການ 3:25.
10. ເບິ່ງ 3 ນິໄຟ 20:26.
11. 3 ນິໄຟ 20:25.
12. 3 ນິໄຟ 20:26.

13. ເບິ່ງ ປະຖົມມະກາມ 17:1–10, 19; ພວກເລວີ 26:42; ກິດຈະກາມ 3:25; Bible Dictionary, “Abraham, Covenant of.”
14. ເບິ່ງ ປະຖົມມະກາມ 26:1–5, 24.
15. ເບິ່ງ ປະຖົມມະກາມ 28:1–4, 10–14; 35:9–13; 48:3–4.
16. See references listed above in endnotes 13–15.
17. ພຣະບັນຍັດສອງ 7:9; 1 ຂ່າວຄາວ 16:15; ເພງສັນລະເສີນ 105:8.
18. See 1 Nephi 15:18; ໂຕເນີ້ງຖືກຕີ່ມໃສ່.
19. See Doctrine and Covenants 132:30–31. ພຣະຜູ້ເປັນເຈົ້າໄດ້ບອກສາດສະດາໂຈເຊັບ ສະມິດ ວ່າ ດັ່ງທີ່ພຣະອົງໄດ້ກ່າວກັບອັບຣາຮາມໄວ້ສັນໃດກ່ຽວກັບຕະກູນຂອງແຜ່ນດິນໂລກ ພະອົງກໍໄດ້ກ່າວ ກັບຜູ້ຮັບໃຊ້ຂອງພຣະອົງ ໂຈເຊັບສັນນັ້ນ ທີ່ວ່າໃນເພິ່ນ ແລະ ໃນລູກຫລານຂອງເພິ່ນ ຕະກູນຂອງ ແຜ່ນດິນໂລກຈະໄດ້ຮັບພອນ (see Doctrine and Covenants 124:58).
20. See Doctrine and Covenants 14:7.
21. ເບິ່ງ ກິດຈະກາມ 10:34–35.
22. ເບິ່ງ ອົບພະຍົບ 19:5.
23. ພຣະຄຳພີໄດ້ປະກາດວ່າ ພຣະຜູ້ເປັນເຈົ້າຖືກຜູກມັດເມື່ອເຮົາເຮັດຢ່າງທີ່ພຣະອົງກ່າວ ແຕ່ເມື່ອເຮົາ ບໍ່ເຮັດຕາມຢ່າງທີ່ພຣະອົງກ່າວ ເຮົາກໍບໍ່ມີຄຳສັນຍານັ້ນ (see Doctrine and Covenants 82:10).
24. ໃນວັນທີ 21 ເດືອນກັນຍາ ປີ 1823, ພັນທະສັນຍານີ້ໄດ້ເປີດເຜີຍແກ່ໂຈເຊັບ ສະມິດ ກ່ອນ. ຈາກນັ້ນທູດໂມໂຣໄນໄດ້ປະກາດວ່າ ສາດສະດາເອລີຢາຈະລົງມາຈາກສະຫວັນເພື່ອຝັງຄວາມຮູ້ ເລື່ອງຄຳສັນຍາທີ່ເຄີຍໄດ້ເຮັດໄວ້ກັບບັນພະບຸລຸດຂອງເຂື່ອສາຍອິດສະຣາເອນໄວ້ໃນຈິດໃຈຂອງ ລູກຫລານ (see Doctrine and Covenants 2:1–3).
25. See Doctrine and Covenants 84:33–34, 39–40.
26. See Doctrine and Covenants 84:33.
27. See Doctrine and Covenants 84:35, 37.
28. See Doctrine and Covenants 84:38.
29. See Alma 13:1–9.
30. ເບິ່ງ 3 ນິໄຟ 29.
31. 3 ນິໄຟ 29:1, 3.
32. ໜ້າຫົວເລື່ອງຂອງພຣະຄຳພີນັ້ນອ່ານ: ປະຈັກພະຍານອີກຢ່າງໜຶ່ງຂອງພຣະເປຊຸຄິດ.
33. *Teachings of Presidents of the Church: Brigham Young* (1997), 62.
34. See Doctrine and Covenants 20:37.

35. ພວກເຮົາເວົ້າເຖິງພຣະຄຣິດ, ພວກເຮົາປິຕິຍິນດີໃນພຣະຄຣິດ, ພວກເຮົາສັ່ງສອນເລື່ອງພຣະຄຣິດ, ພວກເຮົາທຳນາຍເຖິງພຣະຄຣິດ, ... ເພື່ອລູກຫລານຂອງພວກເຮົາຈະໄດ້ຮູ້ວ່າ ພວກເຂົາຈະຫລຽວຫາ ແຫລ່ງໃດເພື່ອການປົດບາບຂອງພວກເຂົາ (see 2 Nephi 25:26).

36. ເບິ່ງ ຄາລາເຕຍ 3:29; Doctrine and Covenants 86:8–11.

37. ຂໍ້ມູນແມ່ນກ່ຽວກັບເຮົາ ທີ່ວ່າ: “ເປັນເວລາຫລາຍປີ ແລະ ຫລາຍລຸ້ນຄົນຫລັງຈາກພຣະເມື່ອອາສະ ເດັດມາປະກົດຕົວຕໍ່ລູກຫລານນະນຸດແລ້ວ, ຈາກນັ້ນຄວາມສົມບູນຂອງພຣະກິດຕິຄຸນຂອງພຣະເມື່ອ ອາດຍ່ອມມາສູ່ຄົນຕ່າງຊາດ ແລະ ຈາກຄົນຕ່າງຊາດມາສູ່ລູກຫລານຂອງພວກເຮົາຜູ້ທີ່ເຫລືອຢູ່—ແລະ ໃນນີ້ນັ້ນລູກຫລານຂອງພວກເຮົາຜູ້ທີ່ເຫລືອຢູ່ຈິ່ງຈະຮູ້ຈັກວ່າ ພວກເຂົາເປັນເຊື້ອສາຍອິດສະຣາເອນ, ແລະ ຮູ້ຈັກວ່າພວກເຂົາເປັນຄົນແຫ່ງພັນທະສັນຍາຂອງພຣະຜູ້ເປັນເຈົ້າ; ແລ້ວພວກເຂົາຈະຮູ້ ແລະ ມາ ຮູ້ຈັກບັນພະບຸລຸດຂອງພວກເຂົາ, ແລະ ມາຮູ້ຈັກພຣະກິດຕິຄຸນຂອງພຣະຜູ້ໃຫ້ຂອງພວກເຂົານຳອີກ ຊຶ່ງ ປະຕິບັດຕໍ່ບັນພະບຸລຸດໂດຍພຣະອົງ; ດັ່ງນັ້ນ, ພວກເຂົາຈະມີຄວາມຮູ້ເຖິງພຣະຜູ້ໃຫ້ຂອງພວກເຂົາ ແລະ ຈຸດມັງໝາຍຂອງຄຳສອນຂອງພຣະອົງ, ເພື່ອຈະໄດ້ຮູ້ວ່າຈະມາສູ່ພຣະອົງ ແລະ ລອດໄດ້ແນວໃດ (see 1 Nephi 15:13–14).

38. ເບິ່ງ ເອຊາຢາ 55:3; ເຢເຣມີຢາ 31:33; ໂຣມ 2:15; 2 ໂກຣິນໂທ 3:2–3; ເຮັບເລີ 10:16.

39. ເບິ່ງ ເພງສັນລະເສີນ 95:7; 100:3; ເຢເຣມີຢາ 24:7; 31:33; 32:38; ເອເຊກຽນ 11:20; 37:23, 27; ເສກາລີຢາ 8:8; 2 ໂກຣິນໂທ 6:16; ເຮັບເລີ 8:10.

40. ໂມໄຊຍາ 2:41.